




تاریخ آمد: 2021-11-03 / 1443-03-04



فتویٰ نمبر: 144303101019

سوال

اہل سنت والجماعت کا عقیدہ ہے کہ معجزہ اور کرامت خدا تعالیٰ کا فعل ہوتا ہے جو نبی اور ولی کے ہاتھ پر ظاہر ہوتا ہے اور نبی اور ولی کو اس کے صدور پر کوئی اختیار نہیں ہوتا ہے۔ لیکن ہمارے اکابر کی عبارات سے بظاہر ایسا معلوم ہوتا ہے کہ کرامت کا صدور ولی کے اختیار میں ہوتا ہے جیسا کہ حضرت شیخ عبدالحق محدث دہلوی رحمہ اللہ لمعات التنبیح میں کرامت کے بارے میں لکھتے ہیں: "والحق جواز وقوعها قصداً و اختیاراً"۔

سوال یہ ہے کہ مذکورہ عبارت اور جہاں جہاں ہمارے اکابر کی کتابوں میں کرامت کے بارے میں "قصد" اور "اختیار" کے الفاظ آتے ہیں تو اس سے کیا مراد ہے؟ صاف الفاظ میں واضح کریں؛ کیونکہ اہل بدعت اس طرح کی عبارات کو لے کر عوام کے اندر یہ عقیدہ پھیلاتے ہیں کہ کرامت کا صدور ولی کے اختیار میں ہے، جس سے عوام کے عقائد خراب ہونے کا اندیشہ ہے۔

مستفتی: محمد حذیفہ راجکونٹی 03212277190

جواب

واضح رہے کہ اہل سنت والجماعت کا عقیدہ یہی ہے کہ معجزہ اور کرامت خدا تعالیٰ کا فعل ہوتا ہے جو نبی اور ولی کے ہاتھ پر ظاہر ہوتا ہے اور نبی و ولی کو اس کے صدور پر کوئی اختیار نہیں ہوتا ہے۔

باقی "لمعات التنبیح" کی مذکورہ عبارت کا مطلب حضرت شیخ کی دیگر عبارات کی روشنی میں یہ معلوم ہوتا ہے کہ ولی جب خودی کو مٹا کر فنا ہو جاتا ہے اور ہر وقت باری تعالیٰ کی چاہت کی تلاش میں لگا رہتا ہے اور ہر آن ہر گھڑی اللہ تعالیٰ کے استحضار کے ساتھ جیتا ہے، یہاں تک کہ اللہ تعالیٰ کی چاہت اس کی چاہت ہو جاتی ہے اور ارادت و مشیت ایزدی کے سوا اس میں کچھ بھی باقی نہیں رہتا، تو پھر باری تعالیٰ اپنی مشیت و ارادت کے ساتھ اس کی تکریم و تصدیق کے لیے اس کے ہاتھ پر خرق عادت امر کا بطور کرامت اظہار فرمادیتا ہے، پھر احقاقِ حق کے لیے جب وہ اس کرامت کے اظہار کا قصد و ارادہ کرے، اور اللہ کی مشیت شامل حال ہو تو کرامت کا ظہور ہو جاتا ہے، لیکن اس عبارت کا یہ مطلب ہرگز نہیں کہ ولی خداوند کریم

کی طرح طرد کائنات میں متصرف ہوتا ہے، اللہ تعالیٰ کے ارادے کا پابند نہیں ہوتا، کائنات میں جب چاہے اور جس قسم کا تصرف کرنا چاہے، کر سکتا ہے، جیسا کہ اہل بدعت کا نظریہ ہے؛ لہذا اہل بدعت کا اپنے باطل نظریہ کے ثبوت کے لیے حضرت شیخ کی مذکورہ عبارت یا اس سے ملتی جلتی دیگر عبارات سے استدلال کرنا غلط ہے۔

اولیاء اور صوفیاء حضرات کی کتب میں یہ بات صراحت کے ساتھ مکتوب ہے کہ: "کرامت کا صدور ولی کے قصد و اختیار میں نہیں ہوتا، بلکہ وہ محض اللہ تعالیٰ کا فعل ہوتا ہے جس کو اللہ تعالیٰ ولی کی تکریم کے لیے اس کے ہاتھ پر صادر کر دیتا ہے"، خود حضرت شیخ عبدالحق محدث دہلوی رحمہ اللہ جن کی عبارت سائل نے نقل کی ہے، دوسری جگہ واضح طور پر اس بات کی نفی فرماتے ہیں اور لکھتے ہیں کہ: "معجزہ و کرامت فعل خدا است کہ ظاہر سے گردش و دست بندہ بجمت تصدیق و تکریم دے نہ فعل بندہ است کہ صادر میگردد و بقصد و اختیار او مثل سایر افعال" یعنی معجزہ اور کرامت اللہ تعالیٰ کا فعل ہوتا ہے جو بندہ کے ہاتھ پر اس کی تصدیق اور تکریم کے طور پر ظاہر کیا جاتا ہے۔ معجزہ اور کرامت بندہ کا فعل نہیں ہوتا جو اس کے قصد و اختیار سے صادر ہو جیسا کہ اس کے دوسرے اختیاری افعال ہوتے ہیں۔

اور اس سلسلے میں اکابرین کی بعض عبارات ملاحظہ ہوں:

1- سید الطائفة حضرت شیخ عبد القادر جیلانی رحمہ اللہ تعالیٰ فتوح الغیب میں لکھتے ہیں:

"غیبین اذ یضاف الیک التکوین و خرق العادات فیری ذالک منک فی ظاہر العقل و الحکم و فعل اللہ و

ارادته حقا فی العلم الخ۔"

(فتوح الغیب، المقالة السادسة: 66، ط: دار الہادی مکتبہ دار الزاہر)

ترجمہ: "تیری طرف تکوین اور خورق عادات کی نسبت کی جائے گی اور یہ چیز عقل کے ظاہر فیصلہ کے مطابق تجھ سے دیکھی جائے گی، حالانکہ درحقیقت اور اعتقادی طور پر فی الواقع یہ اللہ تعالیٰ کا فعل اور اس کا ارادہ ہوتا ہے (جو تیرے ہاتھ پر صادر کیا جاتا ہے)۔"

اس کی تشریح میں شیخ عبدالحق محدث دہلوی رحمہ اللہ تعالیٰ "ترجمہ فتوح الغیب" میں لکھتے ہیں:

"پس چون فانی شدی از خودی نماند جز فعل و ارادت در تو نسبت کردہ می شود بسوئے تو پیدا کردن کائنات و پارہ کردن عادات یعنی متصرف سے گرداند ترا در عالم بخوارق و کرامات پس دیدہ سے شود آن فعل و تصرف از تو در ظاہر عقل و حکم دے و لیکن در باطن و نفس الامر فعل پروردگار است تعالیٰ چہ معجزہ و کرامت فعل خدا است کہ ظاہر سے گردش و دست بندہ بجمت تصدیق و تکریم دے نہ فعل بندہ است کہ صادر میگردد و بقصد و اختیار او مثل سایر افعال چنانچہ فرمودہ آمد و حال آنکہ آن خرق عادت فعل و تصرف خدا است الخ۔"

ترجمہ: "پس جب تو اپنی خودی کو متاثر فانی ہو جائے اور تجھ میں فعل و ارادت کے بغیر اور کچھ بھی باقی نہ رہے تو تیری طرف کائنات کی تخلیق اور خرق عادات کے امور منسوب کیے جائیں گے یعنی تجھے جہاں میں متصرف گردانا جائے گا۔ خوارق اور کرامات کے سلسلہ میں پس ظاہری طور پر وہ فعل اور تصرف تجھ سے صادر ہوگا، مگر باطن اور نفس الامر میں وہ پروردگار کا فعل ہوگا؛ کیونکہ معجزہ اور کرامت اللہ تعالیٰ کا فعل ہوتا ہے جو بندہ کے ہاتھ پر اس کی تصدیق اور تکریم کے طور پر ظاہر کیا جاتا ہے۔ معجزہ اور کرامت بندہ کا فعل نہیں ہوتا جو اس کے قصد و اختیار سے صادر ہو جیسا کہ اس کے دوسرے اختیاری افعال ہوتے ہیں۔ چنانچہ خود حضرت شیخ عبدالقادر صاحب رحمہ اللہ تعالیٰ فرماتے ہیں کہ وہ خرق عادت اور تصرف اللہ تعالیٰ کا فعل ہوتا ہے جو بندہ کے ہاتھ پر صادر ہوتا ہے۔"

(ترجمہ فتوح الغیب از شیخ عبدالحق محدث دہلوی: 27، بحوالہ راہ ہدایت: 54، ط: مکتبہ صفیریہ، مؤلفہ: شیخ التفسیر مولانا سرفراز خان صفدر رحمہ اللہ)



2- حضرت ایک اور جگہ پر تحریر فرماتے ہیں:

"یعنی آن در حقیقت فعل حق است کہ بر دست ولی ظہور یافتہ چنانچہ معجزہ بردست نبی صلی اللہ علیہ وسلم۔"
ترجمہ: "در حقیقت وہ اللہ تعالیٰ کا فعل ہوتا ہے جو ولی کے ہاتھ پر صادر ہوتا ہے جیسا کہ معجزہ نبی کے ہاتھ پر صادر ہوتا ہے (مگر خدا کا فعل ہوتا ہے)۔"

(ترجمہ فتوح الغیب از شیخ عبدالحق محدث دہلوی: 27، بحوالہ راہ ہدایت: 55، ط: مکتبہ صفیریہ، مؤلفہ: شیخ التفسیر مولانا سرفراز خان صفدر رحمہ اللہ)

3- فتاویٰ رشیدیہ میں ہے:

سوال: کرامت اس کے اختیار میں ہے یا نہیں؟

جواب: اختیار میں نہیں ہے جب اللہ تعالیٰ چاہتا ہے ان کی عزت بڑھانے کو ان کے ہاتھ سے ظاہر کر دیتا ہے۔

(فتاویٰ رشیدیہ: 181، ط: ادارہ اسلامیات لاہور)

4- «تجود علماء الخنفیۃ فی إبطال عقائد القوریۃ» میں ہے:

"فإن کراماتهم حق ثابتة، يظهرها الله على أيدي أوليائه، ولكن الكرامة لا تصدر منهم كل وقت، ولا هم

قادرون عليها، ولا اختيار لهم في صدور الكرامات بحيث يفعلونها ما يشاءون -"

"والحاصل أن الأمر الحارق للعادة فهو بالنسبة إلى النبي معجزة سواء ظهر من قبله أو من قبل آحاد أمته، وهو بالنسبة للولي كرامة لخلوه عن دعوى نبوة من ظهر ذلك من قبله، فالنبي لا بد من علمه بكونه نبيا، ومن قصد إظهار خوارق العادات وظهور المعجزات، وأما الولي فلا يلزم أن يعلم بولايته ويستتر كرامته ويسرها، ويجتهد على إخفاء أمره كما تقدمت الإشارة إلى ذلك كله الولاية موهبة من الله تعالى غير مكتسبة ولا يصل الولي ما دام عاقلا بالغا إلى مرتبة سقوط التكليف عنه بالأوامر والنواهي."

(فصل في ذكر كرامات الأولياء وإثباتها : 2 / 396 ، ط : مؤسسة الخافقين ومكتبها - دمشق)

6- أعلام السنة المنشورة لاقتاد الطائفة الناجية المنصورة میں ہے :

"كرامات الأولياء حق، وهو ظهور الأمر الحارق على أيديهم الذي لا صنع لهم فيه، ولم يكن بطريق التحدي، بل يجربه الله على أيديهم، وإن لم يعلموا به كقصة أصحاب الكهف، وأصحاب الصخرة."

(حكم كرامات الأولياء : 137 ، ط : وزارة الشؤون الإسلامية والأوقاف والدعوة والإرشاد)

فقط و الله اعلم

کتبه

سعد الله تونسوی

التخصص في الفقه الإسلامي

18-11-2021

۱۳۴۳-۰۴-۱۲




احجاب صحیح

محمد سعید

مفتی عبد الحمید صاحب

نائب مفتی دارالافتاء



الجواب صحیح
محمد سعید القادر

مفتی محمد عبد القادر صاحب

مفتی دارالافتاء

